

Kopja Informali ta' Sentenza



**QORTI CIVILI
PRIM' AWLA**

**ONOR. IMHALLEF
ANNA FELICE**

Seduta tat-2 ta' Ottubru, 2008

Citazzjoni Numru. 409/2007

Global Capital Fund Advisors Limited (C 25703)

vs

**Awtorita` ghas-Servizzi Finanzjarji ta` Malta; Avukat
Generali tar-Repubblika**

Il-Qorti:

Rat ir-rikors ta` Global Capital Fund Advisors Limited ipprezentat fl-14 ta` Frar, 2008.

Rat ir-risposta tal-Awtorita` ghas-Servizzi Finanzjarji ta` Malta.

Rat li, ghalkemm debitament notifikat bir-rikors, l-Avukat Generali ma pprezenta ebda twegiba ghall-istess.

Kopja Informali ta' Sentenza

Permezz tal-fuq imsemmi rikors is-socjeta` rikorrenti qed titlob li tigi msejja fil-kawza s-socjeta` Global Funds Sicav plc kif ukoll il-Prim Ministru u l-Ministru tal-Finanzi.

Il-Qorti tinnota illi l-iskop tal-kawza odjerna huwa li jigu dikjarati nulli u mhassra regolamenti permezz ta` Avviz Legali u cirkolari tal-awtorita` intimata mahruha li qed tigi mitluba wkoll id-danni kawzati bl-istess regolamenti u cirkolari.

L-ebda wahda mit-talbiet fir-rikors promotur li ta bidu ghal din il-kawza ma tista` tigi bl-ebda mod diretta lejn is-socjeta` li taghha qed tintalab il-kjamata fil-kawza.

Il-Qorti hawn tirreferi ghal dak li rriteniet il-Qorti tal-Appell fil-kawza Wismayer vs Wismayer fid-19 ta` Mejju, 1995 u cioe` li *"... l-kjamata in kawza ghandha tinghata dejjem f`dawk il-kazijiet li fihom, jekk ma tinghatax, l-effett prattiku jkun semplicement li l-identika kawza terga` tinbeda fuq atti simili (jekk mhux identici) bl-addizzjoni tal-persuni mhollija barra bhala konvenuti"*.

Ukoll fl-26 ta` Novembru, 1964 fil-kawza Cilia vs Panzavecchia (Imh. Caruana Curran) il-Qorti sostniet illi *"biex ma jsirx abbuz ta` dan l-istitut, it-terz li tieghu jintalab is-sejha fil-kawza jkun verament persuna li ghandha komunanza ta` nteress fil-kawza, b`mod li jista` jigi eventwalment kundannat jew liberat, jew, anki jekk ma jissodissfax dan ir-rekwizit, ikun almenu persuna li mis-sejha forzata taghha fil-kawza jkunu jistghu jigu rikavati vantaggi ohrajn ghall-amministrazzjoni tal-gustizzja bejn il-kontraenti originali"*.

F`dan l-isfond u wkoll fil-kuntest tal-insenjament ta` dawn il-Qrati fil-materja, din il-Qorti tichad it-talba ghas-sejha fil-kawza tas-socjeta` Global Funds Sicav plc u peress illi ma saret ebda opposizzjoni la min-naha tal-Awtorita` konvenuta u lanqas mill-Avukat Generali ghat-talba ghall-kjamata fil-kawza tal-Prim Ministru u l-Ministru tal-Finanzi, tilqa` t-talba u tordna li jissejju fil-kawza l-Prim Ministru u l-Ministru tal-Finanzi.

Kopja Informali ta' Sentenza

< Sentenza Finali >

-----TMIEM-----